

|| ಶ್ರೀ ಲಕ್ಷ್ಮ್ಯಷ್ಟಕಮ್ ||

ಯಸ್ಯಾಃ ಕಟಾಕ್ಷಮಾತ್ರೇಣ ಬ್ರಹ್ಮರುದ್ರೇಂದ್ರಪೂರ್ವಕಾಃ |  
ಸುರಾಃ ಸ್ವೀಯಪದಾನ್ಯಾಪುಃ ಸಾ ಲಕ್ಷ್ಮೀರ್ಮೇ ಪ್ರಸೀದತು || ೧ ||

ಯಾಽನಾದಿಕಾಲತೋ ಮುಕ್ತಾ ಸರ್ವದೋಷವಿವರ್ಜಿತಾ |  
ಅನಾದ್ಯನುಗ್ರಹಾದ್ವಿಷ್ಣೋಃ ಸಾ ಲಕ್ಷ್ಮೀರ್ಮೇ ಪ್ರಸೀದತು || ೨ ||

ದೇಶತಃ ಕಾಲತಶ್ಚೈವ ಸಮವ್ಯಾಪ್ತಾ ಚ ತೇನ ಯಾ |  
ತಥಾಽಪ್ಯನುಗುಣಾ ವಿಷ್ಣೋಃ ಸಾ ಲಕ್ಷ್ಮೀರ್ಮೇ ಪ್ರಸೀದತು || ೩ ||

ಬ್ರಹ್ಮಾದಿಭ್ಯೋಽಧಿಕಂ ಪಾತ್ರಂ ಕೇಶವಾನುಗ್ರಹಸ್ಯ ಯಾ |  
ಜನನೀ ಸರ್ವಲೋಕಾನಾಂ ಸಾ ಲಕ್ಷ್ಮೀರ್ಮೇ ಪ್ರಸೀದತು || ೪ ||

ವಿಶ್ವೋತ್ಪತ್ತಿಸ್ಥಿತಿಲಯಾ ಯಸ್ಯಾ ಮಂದಕಟಾಕ್ಷತಃ |  
ಭವಂತಿ ವಲ್ಲಭಾ ವಿಷ್ಣೋಃ ಸಾ ಲಕ್ಷ್ಮೀರ್ಮೇ ಪ್ರಸೀದತು || ೫ ||

ಯದುಪಾಸನಯಾ ನಿತ್ಯಂ ಭಕ್ತಿಜ್ಞಾನಾದಿಕಾನ್ ಗುಣಾನ್ |  
ಸಮಾಪ್ನುವಂತಿ ಮುನಯಃ ಸಾ ಲಕ್ಷ್ಮೀರ್ಮೇ ಪ್ರಸೀದತು || ೬ ||

ಅನಾಲೋಚ್ಯಾಪಿ ಯಜ್ಞಾ ನಮೀಶಾದನ್ಯತ್ರ ಸರ್ವದಾ |  
ಸಮಸ್ತವಸ್ತುವಿಷಯಂ ಸಾ ಲಕ್ಷ್ಮೀರ್ಮೇ ಪ್ರಸೀದತು || ೭ ||

ಅಭೀಷ್ಟದಾನೇ ಭಕ್ತಾನಾಂ ಕಲ್ಪವೃಕ್ಷಾಯಿತಾ ತು ಯಾ |  
ಸಾ ಲಕ್ಷ್ಮೀಮೇರ್ಢ ದದಾತ್ವಿಷ್ಟಂ ಋಜುಸಂಘಸಮರ್ಚಿತಾ || ೮ ||

ಏತಲ್ಲಕ್ಷ್ಮ್ಯಷ್ಟಕಂ ಪುಣ್ಯಂ ಯಃ ಪಠೇದ್ಭಕ್ತಿಮಾನ್ ನರಃ |  
ಭಕ್ತಿಜ್ಞಾನಾದಿ ಲಭತೇ ಸರ್ವಾನ್ ಕಾಮಾನವಾಪ್ನುಯಾತ್ || ೯ ||

ವೈಷ್ಣವೇಭ್ಯಃ ಪ್ರದಾತವ್ಯಮೇತತ್ ಸ್ತೋತ್ರಂ ಪ್ರಯತ್ನತಃ |  
ಅವೈಷ್ಣವಾಯ ಯೋ ದದ್ಯಾತ್ ಮೋಹಾತ್ ಸ ಬ್ರಹ್ಮಹಾ ಭವೇತ್ || ೧೦ ||

|| ಇತಿ ಶ್ರೀಶ್ರೀಮುಷ್ಣಾಚಾರ್ಯಕೃತಂ ಶ್ರೀಲಕ್ಷ್ಮ್ಯಷ್ಟಕಮ್ ||